



**ບົດລາຍງານໂດຍຫຍໍ້ວຽກບູລິມະສິດຂອງໂຮງງານຜະລິດຢາ
ຊີບີເອຟ ປີ 2023 ແລະ ທິດທາງແຜນການປີ 2024**

I. ສະພາບລວມ:

ໃນສະພາບທີ່ ຊີບີເອຟ ກຳລັງຢູ່ໃນໄລຍະແຫ່ງການຂະຫຍາຍຕົວທີ່ຕັ້ງໜ້າ, ການປັບປຸງການຈັດຕັ້ງທົ່ວອົງກອນໃຫ້ມີຄວາມໝັກແໝ້ນ ເຂັ້ມແຂງ ໄດ້ກາຍເປັນຍຸດທະສາດນຳໜ້າຂອງບໍລິສັດເພື່ອສ້າງຄວາມເປັນເອກະພາບທາງດ້ານແນວຄິດ, ໃຫ້ເປັນໄປໃນທິດທາງ ແລະ ເປົ້າໝາຍດຽວກັນ, ຂູດຄົ້ນ ແລະ ນຳໃຊ້ທ່າແຮງທີ່ບົ່ມຊ້ອນຂອງໂຮງງານຜະລິດຢາ ຊີບີເອຟ ເພື່ອປະຕິບັດແຜນຜະລິດທຸລະກິດຂອງປີ 2023 ໃຫ້ສຳເລັດຕາມເປົ້າໝາຍທີ່ວາງໄວ້

ການດຳເນີນການຜະລິດ-ທຸລະກິດ ຂອງໂຮງງານຜະລິດຢາ ຊີບີເອຟ ໃນປີ 2023 ແມ່ນຍັງສືບຕໍ່ພົບກັບຄວາມຫຍຸ້ງຍາກ ແລະ ທ້າທາຍຫຼາຍຢ່າງ, ເນື່ອງຈາກຜົນກະທົບຈາກການແຜ່ລະບາດຂອງພະຍາດໂຄວິດ-19, ສະພາບການຂອງໂລກທີ່ມີລັກສະນະປະເຊີນໜ້າທາງສົງຄາມ, ສະພາບເສດຖະກິດຂອງໂລກບໍ່ມີການຂະຫຍາຍຕົວ ແລະ ຖືດຖອຍ. ສິ່ງຜົນກະທົບຕໍ່ເສດຖະກິດຂອງ ສປປ ລາວ ຢ່າງຮຸນແຮງ ທີ່ມີຄວາມອ່ອນໄຫວ, ມີຄວາມບອບບາງທາງດ້ານງົບປະມານຂອງລັດ, ລະດັບຄັງສຳຮອງເງິນຕາຕ່າງປະເທດທີ່ມີຈຳກັດ, ອັດຕາເງິນເຟີ້ເພີ່ມຂຶ້ນສູງສະເລ່ຍໝົດປີ 31,23% (ອີງຕາມບົດລາຍງານຂອງ BOL), ຕໍ່ບັນຫາດັ່ງກ່າວແມ່ນໄດ້ສົ່ງຜົນກະທົບຕໍ່ການປະຕິບັດແຜນການຜະລິດ-ທຸລະກິດປີ 2023 ທັງທາງກົງ ແລະ ທາງອ້ອມ ທີ່ບໍ່ອາດຫຼີກລຽງໄດ້. ແຕ່ເຖິງຢ່າງໃດກໍ່ຕາມໂຮງງານຜະລິດຢາ ຊີບີເອຟ ກໍ່ສາມາດຜ່ານຜ່າອຸປະສັກຕ່າງໆກໍ່ຄືວິກິດການໃນຄັ້ງນີ້ ແລະ ສາມາດປະຕິບັດສຳເລັດຕາມເປົ້າໝາຍແຜນການຜະລິດທຸລະກິດປີ 2023.

II. ວຽກບູລິມະສິດທີ່ຜົນເດັ່ນໂດຍຫຍໍ້:

ໂຮງງານຜະລິດຢາ ຊີບີເອ ໄດ້ສຸມໃສ່ການພັດທະນາຊັບພະຍາກອນບຸກຄົນເປັນປັດໃຈສໍາຄັນໃນການພັດທະນາ, ດ້ວຍການຈັດໃຫ້ມີການຝຶກອົບຮົມພາຍໃນ ແລະ ຕ່າງປະເທດຢ່າງຕໍ່ເນື່ອງ. ເພື່ອເພີ່ມທັກສະຄວາມຮູ້ຄວາມຊຳນານດ້ານວິຊາສະເພາະ ກໍລິການ ບໍລິຫານ ຄຸ້ມຄອງທຸລະກິດ, ເພື່ອເພີ່ມສັກກະຍະພາບຂອງອົງກອນ, ປັບປຸງ ແລະ ເຊື່ອມໂຍງເຂົ້າກັບພາກພື້ນ ແລະ ສາກົນເທື່ອລະກ້າວ.



II. ວຽກບູລິມະສິດທີ່ຜົນເດັ່ນໂດຍຫຍໍ້:

ຄ່ຽງຄູ່ກັນນັ້ນ ໂຮງງານຜະລິດຢາ ຊີບີເອຟ ຍັງໄດ້ເລັ່ງເຫັນຄວາມສໍາຄັນໃນການລົງທຶນໃສ່ເຕັກໂນໂລຢີ, ການກໍ່ສ້າງພື້ນຖານໂຄງລ່າງ, ຈັດຕັ້ງປະຕິບັດຫຼັກການຜະລິດຢາທີ່ດີ (GMP) ຄວບຄຸມການຜະລິດໂດຍເພຊັສກອນທີ່ມີປະສິບການ ແລະ ຊໍານານງານ, ຄວບຄຸມຄຸນນະພາບຂອງການຜະລິດໃນທຸກຂັ້ນຕອນນັບແຕ່ຂອດວັດຖຸດິບຈົນເຖິງຜະລິດຕະພັນສໍາເລັດຮູບ ແລະ ການປະຕິບັດຫ້ອງວິໄຈທີ່ດີ (GLP) ນັບແຕ່ວັດຖຸດິບ, ເຄື່ອງຫຸ້ມຫໍ່ ແລະ ຜະລິດຕະພັນທຸກລາຍການ ກ່ອນນໍາອອກໄປຈໍາໜ່າຍແມ່ນໄດ້ຖືກກວດກາຄຸນນະພາບຈາກຫ້ອງວິໄຈຂອງໂຮງງານທີ່ບັນລຸຕາມຫຼັກການປະຕິບັດຫ້ອງທົດລອງທີ່ດີ, ຮັກສາມາດຕະຖານການບໍລິຫານຈັດການເຊິ່ງໄດ້ຮັບການກວດກາຕິຕາມລະບົບ ISO 9001:2015 ຈາກບໍລິສັດ BVC ເພື່ອຮັບປະກັນຄຸນນະພາບຂອງຜະລິດຕະພັນ ແລະ ການບໍລິການ, ຕອບສະໜອງຄວາມເພິ່ງພໍໃຈຂອງລູກຄ້າຢ່າງຕໍ່ເນື່ອງ.



II. ວຽກບູລິມະສິດທີ່ຜົນເດັ່ນໂດຍຫຍໍ້:

ໃນປີ 2023 ໂຮງງານຜະລິດຢາ ຊີບີເອຟ ໄດ້ເປັນເສົາຄໍ້າຫຼັກໃນການສະໜອງຢາປົວພະຍາດໃຫ້ກັບບັນດາກອງທຶນໝູນວຽນຢາຂອງໂຮງໝໍຂັ້ນສູນກາງ, ບັນດາໂຮງໝໍແຂວງ, ໂຮງໝໍເມືອງ ແລະ ສຸກສາລາຂັ້ນບ້ານໃນທົ່ວປະເທດ ຕາມນະໂຍບາຍປະກັນສຸຂະພາບແຫ່ງຊາດ ໂດຍໄດ້ສະໜອງຢາປົວພະຍາດໃຫ້ແກ່ບັນດາສະຖານບໍລິການສາທາລະນະສຸກໃນຂອບເຂດທົ່ວປະເທດ ທັງໝົດເປັນມູນຄ່າ 144,120,978,327 ກີບ ແລະ ໄດ້ປະຕິບັດການມອບພັນທະເຂົ້າລັດທັງໝົດໄດ້: 11,819,675,245 ກີບ ປະຕິບັດເກີນແຜນ 65%, ນອກຈາກນັ້ນ ໃນປີ 2023 ໂຮງງານຜະລິດຢາ ຊີບີເອຟ ຍັງໄດ້ປະກອບສ່ວນຊ່ວຍເຫຼືອສັງຄົມລວມທັງໝົດເປັນມູນຄ່າ: 450,000,000 ກີບ.



II. ວຽກບູລິມະສິດທີ່ຜົນເດັ່ນໂດຍຫຍໍ້:

ສະພາບອັດຕາແລກປ່ຽນເງິນຕາຕ່າງປະເທດມີການຜັນຜວນສູງເຮັດໃຫ້ສິ່ງຜົນກະທົບເຖິງການນຳເຂົ້າສິນຄ້າເຊິ່ງໃນນັ້ນຜະລິດຕະພັນຢາປົວພະຍາດທີ່ນຳເຂົ້າຈາກຕ່າງປະເທດໄດ້ຖືກຈຳກັດໝູດໜ້ອຍລົງ, ເຮັດໃຫ້ຜະລິດຕະພັນຢາຜະລິດພາຍໃນມີຄວາມຕ້ອງການສູງຂຶ້ນບໍ່ສາມາດຕອບສະໜອງຄວາມຕ້ອງການຂອງຕະຫຼາດໄດ້, ດັ່ງນັ້ນ ໂຮງງານຜະລິດຢາ ຊີບີເອຟ ໄດ້ແນມເຫັນວິກິດດັ່ງກ່າວມາເປັນໂອກາດໂດຍໄດ້ມີການລົງທຶນເພື່ອຍົກກຳລັງການຜະລິດຂຶ້ນເພື່ອຮັບປະກັນການສະໜອງຢາປົວພະຍາດໃຫ້ພຽງພໍກັບຄວາມຕ້ອງການຂອງສັງຄົມ, ສະແດງໃຫ້ເຫັນການເຕີບໂຕໃນປີ 2023 ຂອງໂຮງງານຜະລິດຢາ ຊີບີເອຟ ສາມາດສ້າງມູນຄ່າຜະລິດຕະພັນລວມໄດ້: 99,981,562,485 ກີບ ລື່ນແຜນ +7.4%.



III. ຂໍ້ຫຍຸ້ງຍາກ:

ເຖິງຢ່າງໃດກໍ່ດີໃນສະພາບເສດຖະກິດຂອງໂລກທີ່ມີການຜັນແປຢ່າງສັບສົນ ແລະ ຄຽງຄູ່ກັບຄວາມກ້າວໜ້າທາງດ້ານເຕັກໂນໂລຊີ. ອັນໄດ້ສົ່ງຜົນກະທົບຕໍ່ເສດຖະກິດຂອງລາວໃນຫຼາຍດ້ານເຊັ່ນ: ການຂາດສະພາບຄ່ອງທາງດ້ານການເງິນ, ການສະໜອງເງິນຕາຕ່າງປະເທດຂອງລະບົບທະນາຄານຍັງບໍ່ສົມຄູ່ກັບຄວາມຕ້ອງການ, ຕົ້ນທຶນການຜະລິດ ແລະ ການຂົນສົ່ງສູງ, ການຂາດແຄນແຮງງານທີ່ມີທັກສະ ແລະ ຊຳນານງານ, ນະໂຍບາຍສົ່ງເສີມການຜະລິດເປັນສິນຄ້າຍັງບໍ່ມີຄວາມຊັດເຈນ, ບວກກັບສະພາບການແຂ່ງຂັນຂອງຕະຫຼາດຢາປົວພະຍາດ ແລະ ຜະລິດຕະພັນການແພດທີ່ນັບມື້ນັບເພີ່ມທະວີຄວາມຮຸນແຮງ ແລະ ບັນຫາການຊໍາລະໜີ້ຄ່າຢາປົວພະຍາດຂອງບາງສະຖານທີ່ບໍລິການສາທາລະນະສຸກໃນຂອບເຂດທົ່ວປະເທດທີ່ມີມູນຄ່າສູງ, ມີລັກສະນະແກ່ຍາວ ແລະ ຊັກຊ້າ ຈຶ່ງກາຍເປັນຄວາມທ້າທາຍຂອງບໍລິສັດຢ່າງຫຼີກລຽງບໍ່ໄດ້.

III. ຂໍ້ຫຍຸ້ງຍາກ:

ເຖິງຢ່າງໃດກໍ່ດີໃນສະພາບເສດຖະກິດຂອງໂລກທີ່ມີການຜັນແປຢ່າງສັບສົນ ແລະ ຄຽງຄູ່ກັບຄວາມກ້າວໜ້າທາງດ້ານເຕັກໂນໂລຊີ. ອັນໄດ້ສົ່ງຜົນກະທົບຕໍ່ເສດຖະກິດຂອງລາວໃນຫຼາຍດ້ານເຊັ່ນ: ການຂາດສະພາບຄ່ອງທາງດ້ານການເງິນ, ການສະໜອງເງິນຕາຕ່າງປະເທດຂອງລະບົບທະນາຄານຍັງບໍ່ສົມຄູ່ກັບຄວາມຕ້ອງການ, ຕົ້ນທຶນການຜະລິດ ແລະ ການຂົນສົ່ງສູງ, ການຂາດແຄນແຮງງານທີ່ມີທັກສະ ແລະ ຊຳນານງານ, ນະໂຍບາຍສິ່ງເສີມການຜະລິດເປັນສິນຄ້າຍັງບໍ່ມີຄວາມຊັດເຈນ, ບວກກັບສະພາບການແຂ່ງຂັນຂອງຕະຫຼາດຢາປົວພະຍາດ ແລະ ຜະລິດຕະພັນການແພດທີ່ນັບມື້ນັບເພີ່ມທະວີຄວາມຮຸນແຮງ ແລະ ບັນຫາການຊຳລະໜີ້ຄ່າຢາປົວພະຍາດຂອງບາງສະຖານທີ່ບໍລິການສາທາລະນະສຸກໃນຂອບເຂດທົ່ວປະເທດທີ່ມີມູນຄ່າສູງ, ມີລັກສະນະແກ່ຍາວ ແລະ ຊັກຊ້າ ຈຶ່ງກາຍເປັນຄວາມທ້າທາຍຂອງບໍລິສັດຢ່າງຫຼີກລຽງບໍ່ໄດ້.

IV. ຂໍ້ສະເໜີ:

- ສະເໜີກະຊວງສາທາລະນະສຸກຊ່ວຍພິຈາລະນາເລື່ອງການຊຳລະໜີ້ຄ່າຢາປົວພະຍາດຂອງໂຮງໝໍໃນທົ່ວປະເທດໃຫ້ໄວຂຶ້ນ.

V. ທິດທາງແຜນການປີ 2024

5.1. ທິດທາງ ແລະ ໜ້າທີ່ລວມ

- ຄາດໝາຍລາຍຮັບປີ 2024 : 119,900,000,000 ກີບ
- ດໍາເນີນການຜະລິດຢາຕາມຫຼັກການຜະລິດຢາທີ່ດີ GMP, ປະຕິບັດຫ້ອງທົດລອງທີ່ດີ GLP ແລະ ມາດຕະຖານ ISO/IEC 17025:2017.
- ບໍລິຫານການຈັດການຜະລິດທຸລະກິດຕາມມາດຖານສາກົນ ISO 9001:2015



V. ທິດທາງແຜນການປີ 2024

5.2. ທິດທາງ ແລະ ໜ້າທີ່ສະເພາະ

- ນຳໃຊ້ເຕັກໂນໂລຢີທັນສະໄໝເຂົ້າໃສ່ການບໍລິຫານຈັດການໃຫ້ເໝາະສົມກັບສະພາບແວດລ້ອມປັດຈຸບັນ.
- ສົ່ງເສີມການຮຽນຮູ້ ແລະ ພັດທະນາບຸກຄະລາກອນພາຍໃນອົງກອນ.
- ຄົ້ນຄວາ ແລະ ພັດທະນາຜະລິດຕະພັນໃໝ່ໃຫ້ໄດ້ 10 ລາຍການ, ໃນນັ້ນແມ່ນເນັ້ນໃສ່ຢາປິ່ນປົວສະເພາະທາງ
- ຮັບປະກັນການຈັດຫາສິນຄ້າໃຫ້ພຽງພໍ, ເໝາະສົມ ແລະ ສອດຄ່ອງ ເພື່ອຕອບສະໜອງຄວາມຕ້ອງການຂອງຕະຫຼາດ
- ຍົກກຳລັງການຜະລິດ, ນຳໃຊ້ຄວາມອາດສາມາດໃນການຜະລິດໃຫ້ເຕັມກຳລັງ
- ປັບປຸງຄຸນະພາບຜະລິດຕະພັນ ແລະ ການບໍລິການທີ່ສອດຄ່ອງກັບຄວາມຕ້ອງການຂອງຕະຫຼາດ, ເປັນປັດໃຈສຳຄັນທີ່ຊຸກຍູ້ໃຫ້ການຜະລິດສິນຄ້າມີຄວາມຍືນຍົງ.
- ປັບປຸງນະໂຍບາຍຄຸ້ມຄອງ ແລະ ຕິດຕາມໜີ້ຕ້ອງຮັບຂອງບໍລິສັດໃຫ້ມີລັກສະນະຮັດກຸມ, ເພື່ອນຳໃຊ້ທຶນຢ່າງມີປະສິດທິຜົນ.
- ກະກຽມແຫຼ່ງທຶນເພື່ອສ້າງຕັ້ງໂຮງງານຜະລິດຢາແຫ່ງໃໝ່ເພື່ອຕອບສະໜອງຄວາມຕ້ອງການຂອງສັງຄົມທີ່ນັບມື້ນັບເພີ່ມທະວີຂຶ້ນ



ຂໍຂອບໃຈ!